



بِسْمِ اللّٰهِ الرَّحْمٰنِ الرَّحِیْمِ

الصلوة والسلام عليك يا رحمة للعالمين ﷺ

شیعوں کے اعتراضات حدیث قرطاس کے جوابات

تصنیف لطیف

شمس المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی رضوی رحمۃ اللہ تعالیٰ علیہ

().....☆.....☆.....☆.....()

().....☆.....☆.....()

().....☆.....()



بسم الله والحمد لله والصلوة والسلام على رسول الله

پیش لفظ

حضرت علامہ اویسی صاحب مسجد میں تشریف فرما تھے۔ چند اشخاص حاضر ہوئے اور حضرت عمر رضی اللہ عنہ پر اعتراضات کرنے لگے۔ علامہ اویسی صاحب نے فرمایا کہ اس مجلس میں صرف ایک مسئلہ کے اعتراضات بیان کیجئے اور اپنے میں کسی صاحب کو سوالات کے لئے منتخب فرمائیں۔ ان میں ایک صاحب نے سوالات ذیل کئے اس کے جوابات علامہ اویسی صاحب نے بیان فرمائے جنہیں ہم نے کتابچہ کی صورت میں جمع کر کے ناظرین کو پیش کر رہے ہیں۔

سوال

پیغمبر علیہ السلام جناب علی (رضی اللہ عنہ) کی خلافت تحریر فرمانا چاہتے تھے حضرت عمر (رضی اللہ عنہ) سے کاغذ، قلم و دوات طلب فرمائی تو انہوں نے نہ دی بلکہ یہ کہا کہ رسول اللہ صلی اللہ علیہ وسلم یہاں کہتا ہے اور ہمیں اللہ تعالیٰ کی کتاب کافی ہے یہ حضرت عمر رضی اللہ عنہ نے بڑی غلطی کی۔

جواب ۱

جھوٹوں پر خدا کی لعنت۔ آپ کی پہلی **بسم الله** ہی غلط بلکہ کتب اہل اسلام میں الثانیہ موجود ہے کہ پیغمبر علیہ السلام اپنے مرض الموت میں جناب ابوبکر صدیق رضی اللہ عنہ کی خلافت تحریر فرما گئے تھے جیسا کہ مشکوٰۃ شریف صفحہ ۵۵۵ پر واضح الفاظ موجود ہیں نیز اس طعن کرنے سے اتنا پتہ چل گیا کہ خم غدیر کے موقع پر حضرت علی رضی اللہ عنہ خلیفہ مقرر نہیں ہوئے تھے اور عید غدیر منا کر شیعہ لوگ خواہ مخواہ بدنام ہو رہے ہیں۔ آپ کا یہ دعویٰ پیغمبر علیہ السلام نے کاغذ، قلم، دوات حضرت عمر رضی اللہ عنہ سے طلب فرمائی تو یہ بھی جھوٹ ہے بلکہ آپ نے جمیع حاضرین سے کہ جن میں حضرت علی رضی اللہ عنہ، حضرت عباس رضی اللہ عنہ اور گھر کی عورتیں وغیرہ بھی شامل ہیں کاغذ، قلم، دوات طلب فرمایا جیسا کہ بخاری شریف، جلد ۱، صفحہ ۴۴۹ پر موجود ہے

فقال بکتف اکتب..... کتابا

یعنی ”حضور اکرم صلی اللہ علیہ وسلم نے فرمایا کہ کتف لاؤ تا کہ میں تمہیں ایک ایسی تحریر لکھ دوں کہ جس کے بعد تم راہ حق کو نہ گم کرو۔“ غور فرمائیے حدیث میں **ایتونی** صیغہ جمع مذکر مخاطب بول کر پیغمبر علیہ السلام جمیع حاضرین سے کتف طلب فرما رہے ہیں۔ فقط حضرت عمر رضی اللہ عنہ سے اور ان سے طلب ہی کیوں فرماتے جب کہ وہ ان کا گھر ہی نہ تھا کہ جس میں قلم



دوات طلب کی گئی بلکہ حضرت عائشہ رضی اللہ عنہا کا حجرہ تھا جیسا کہ بخاری شریف، جلد ۱، صفحہ ۳۸۲ پر ہے اور پھر اگر قریب تھا تو حضرت علی رضی اللہ عنہ کا گھر لہذا اگر خاص طور پر طلب فرماتے تو ان سے کہ جن کا گھر بعید تھا۔ بہر حال نقل و عقل سے یہ بات واضح ہوگئی کہ حضرت عمر رضی اللہ عنہ سے پیغمبر علیہ السلام نے قلم دوات طلب نہیں فرمائی۔

(۲) آپ اس کا کیا جواب دیں گے کہ حضور اکرم ﷺ تین دن زندہ (دنوی زندگی) رہے اور حضرت علی رضی اللہ عنہ باوجود قریب البیت ہونے کے بھی ان کی تعمیل حکم نہ کر سکے اور بقول شیعہ خلافت بھی انہیں کی تحریر ہوئی تھی اور ادھر حکم رسول بھی تھا۔ لہذا اگر باقی سب صحابہ مخالف تھے تو ان پر لازم تھا کہ چھپے یا ظاہر ضرور لکھوا لیتے تاکہ یوم السقیۃ یہی تحریر پیش کر کے خلیفہ بلا فصل بن جاتے مگر یہ سب کچھ نہیں ہوا تو معلوم ہوا کہ یا تو تحریر ہی سرے سے ضروری نہ تھی بلکہ ایک امتحانی پرچہ تھا کہ جس میں حضور اکرم ﷺ نے حضرت عمر رضی اللہ عنہ کی رائے سے اتفاق فرمایا ورنہ آپ پر کتمان حق اور وحی کا الزام عائد ہوگا حالانکہ جماعت انبیاء اس سے بالاتر ہے۔

(۳) اگر یہ ضروری تحریر تھی یا وحی الہی تھی اور کاغذ دوات نہ لانے والا خواہ مخواہ ہی مجرم ہوتا تو اس جرم کے مرتکب حضرت عمر رضی اللہ عنہ کے بجائے اہل بیت کو ہونا لازم آتا ہے۔ اس لئے کہ وہ ہر وقت گھر میں رہتے تھے حضرت علی رضی اللہ عنہ کہ جن کا گھر باقی صحابہ کی نسبت قریب تھا اور اگر وہ مجرم نہیں تو حضرت عمر رضی اللہ عنہ بھی مجرم نہیں۔ لہذا شیعوں کا یہ کہنا کہ حضرت عمر رضی اللہ عنہ سے کاغذ اور دوات حضور ﷺ سے طلب فرمائی باطل ہوا۔

سوال

حضرت عمر رضی اللہ عنہ نے العیاذ باللہ حضور اکرم ﷺ کی طرف ہدیان کی نسبت کی؟

جواب

یہ بھی جھوٹ اور افتراء ہے بلکہ بخاری شریف، جلد ۱، صفحہ ۴۴۹ پر یوں موجود ہے

فَقَالُوا مَا لَهُمَا أَهْجَرُ اسْتَفْهَمُوهُ

یعنی حاضرین نے کہا کہ حضور ﷺ کا کیا حال ہے کیا آپ ﷺ دنیا سے ہجرت فرمانے لگے ہیں آپ ﷺ سے دریافت تو کر لو۔ اور عبارت میں **قَالُوا** بصیغہ جمع مذکر غائب موجود ہے لہذا پہلی جہالت تو شیعوں کی یہ ہوئی کہ صیغہ جمع سے ایک شخص واحد حضرت عمر رضی اللہ عنہ مراد لے لیا۔ دوسری جہالت یہ کہ **ہجرا** کا معنی برخلاف عربیت بلکہ برخلاف سباق و



سیاق ہدیان لکھ مارا حالانکہ **ہجر** معنی ہدیان کیا جائے تو آگے **استفہموہ** کا کوئی مطلب نہیں ہو سکتا کیونکہ شیعوں کے ماسویٰ کوئی عقلمند بھی نہیں ملے گا کہ پہلے کسی کو مجبوظ الحواس اور مجنون سمجھ لے اور پھر اس سے اس کے ہدیان کا مطلب پوچھنے لگے بہر حال صیغہ **استفہموہ** نے بتا دیا کہ ہجر کے معنی وہی دیر دنیا سے جدا ہونے کا ہی ہے نہ کچھ اور۔

(۲) اگر **ہجر** بمعنی ہدیان بھی تسلیم کر لیا جائے تو بھی مفید نہیں کیونکہ **اہجر** میں ہمزہ استفہام انکاری موجود ہے کہ جس سے نفی ہدیان مفہوم ہو رہی ہے معنی یہ ہوگا کہ کیا حضور ﷺ کوئی ہدیان فرما رہے ہیں۔ نہیں ہرگز نہیں بلکہ ہوش سے فرما رہے ہیں ذرا دریافت تو کر لو بہر کیف حضرت عمر رضی اللہ عنہ تو ویسے ہی اس مقولہ کے قائل نہ تھے باقی رہے قائلین تو چونکہ **ہجر** بمعنی ہدیان ثابت نہیں ہوا اگر ہوا تو بوجہ ہمزہ استفہام منفی ہو گیا لہذا وہ بھی اس سے بری ہو گئے۔

سوال

اگر یہی بات ہے تو پھر حضرت عمر رضی اللہ عنہ نے **حسبنا کتاب اللہ** کیوں کہا؟

جواب

اول تو اکثر روایات میں حضرت عمر رضی اللہ عنہ کا یہ مقولہ ہی نہیں شمار ہوا۔

(۲) حضرت عمر رضی اللہ عنہ نے جب یہ خیال فرمایا کہ اللہ کا دین اور قرآن مکمل ہو چکا ہے کہ جس پر

الْيَوْمَ اكْمَلْتُ لَكُمْ دِينَكُمْ

ترجمہ: میں نے تمہارے لئے تمہارا دین کامل کر دیا۔ (پارہ ۶، سورۃ المائدہ، آیت ۳)

شاہد ہے اور حضور ﷺ کا یہ حکم بطور وحی الہی اور وجوب نہیں بلکہ بطور مشورہ ہے تو آپ نے بطور مصلحت اور مشورہ عرض کر دیا کہ یا رسول اللہ ﷺ آپ تحریر قرطاس کی تکلیف نہ فرمائیں کتاب اللہ کو ہمارے لئے کافی سمجھیں جس پر حضور ﷺ نے حضرت عمر رضی اللہ عنہ سے موافقت ظاہر فرمائی اور تحریر قرطاس پر زور دینے والوں کو ڈانٹ دیا۔ چنانچہ بخاری شریف، جلد ۱، صفحہ ۴۴۱ پر ہے **ذرونی الذی انا فیہ خیر مما تدعونی الی تحریر القرطاس** اور اگر قرآن کو

کامل مکمل کتاب جاننا ہی جرم ہے تو اللہ تعالیٰ کے ارشاد گرامی کا کیا مطلب ہو گیا

وَاعْتَصِمُوا بِحَبْلِ اللَّهِ جَمِيعًا

ترجمہ: اور اللہ کی رستی مضبوط تھام لو سب مل کر۔ (پارہ ۴، سورۃ آل عمران، آیت ۱۰۳)

نیز حضرت علی رضی اللہ عنہ نے فرمایا **نصح البلاغہ مصری**، جلد ۲، صفحہ ۸۶ پر ہے **واللہ واللہ فی القرآن** نیز کتاب مذکور جلد ۲،



صفحہ ۳۳ پر ہے **فاو صیک بالاعتصام بحبلہ** اور جلد ۳، صفحہ ۴۲ پر ہے **ومن اتخذ قول اللہ دلیلاً ہدی دیکھئے۔** حضرت علی رضی اللہ عنہ نے بھی ہدایت کے لئے قرآن کو کافی قرار دیا لہذا ان کے قول سے اگر انکار بالسنتہ لازم نہیں آئے گا تو حضرت عمر رضی اللہ عنہ کے حق میں کیونکر مفہوم مخالف لیا جاسکے گا۔ اگر بر بنائے نیستی و بر بنائے مصلحت مشورہ دینا رسول اللہ ﷺ کی نافرمانی ہے تو حضرت علی رضی اللہ عنہ حسب روایت مذہب شیعہ یقیناً منکر رسول ہیں۔ چنانچہ جنگ حدیبیہ کے موقع پر حضور ﷺ نے فرمایا **اصح یا علی** اے علی مٹائیے مگر حضرت علی رضی اللہ عنہ نے پیغمبر علیہ السلام کو صاف جواب دیا کہ میں اسے ہرگز نہیں مٹاؤں گا۔ رسول اللہ ﷺ نے اپنے ہاتھ مبارک سے اسے مٹایا۔ اگر اس واقعہ میں حضرت علی رضی اللہ عنہ کو نافرمان نہیں کہا جاسکتا تو حضرت عمر رضی اللہ عنہ کو بھی نہ کہا جائے کیونکہ بر بنائے مصلحت و حکمت حضرت علی رضی اللہ عنہ نے حکم نبوی کی خلاف ورزی کی ہے تو حضرت عمر رضی اللہ عنہ کو بھی کہا جاسکتا ہے۔ لیکن ہم کہتے ہیں نہ حضرت علی رضی اللہ عنہ نے خلاف ورزی کی ہے نہ حضرت عمر رضی اللہ عنہ نے بلکہ وہی ہوا جو رسول اللہ ﷺ چاہتے تھے۔ مزید تفصیل فقیر کی کتاب **القسطاس فی حدیث القرطاس** میں ہے۔

فضائل عمر از لسان حیدر رضی اللہ تعالیٰ عنہ

تمتہ شیعہ صاحبان خواہ مخواہ سیدنا عمر رضی اللہ عنہ کی مخالفت کرتے ہیں۔ ان کی کتابوں میں سیدنا علی المرتضیٰ رضی اللہ عنہ نے جو کچھ فرمایا وہ بھی ملاحظہ ہو جب خلیفہ ثانی عمر رضی اللہ عنہ نے روم پر چڑھائی کی اور حضرت علی رضی اللہ عنہ سے مشورہ لیا تو آپ نے فرمایا کہ نواحی اسلام کو غلبہ دین سے بچانے اور مسلمانوں کی شرم رکھنے کا اللہ ہی کفیل ہے۔ وہ ایسا خدا ہے جس نے انہیں اُس وقت فتح دی جب ان کی تعداد نہایت قلیل تھی اور کسی طرح فتح نہیں پاسکتے تھے۔ انہیں اُس وقت مغلوب ہونے سے روکا ہے جب یہ کسی طرح روکے نہیں جاسکتے اور وہ خداوند عالم جی لایموت ہے اب اگر تو خود دشمن کی طرح کوچ کرے اور تکلیف اٹھائے تو پھر یہ سمجھ لے کہ مسلمانوں کو ان کے اقصائے بلاؤ تک پناہ نہ ملے گی اور تیرے بعد کوئی ایسا مرجع نہ ہوگا جس کی طرف وہ رجوع کریں لہذا تو دشمن کی طرح اس شخص کو بھیج جو کار آزمودہ ہو اس کے ماتحت ان لوگوں کو روانہ کرو جو جنگ کی سختیوں کے متحمل ہوں اور اپنے سردار کی نصیحت کو قبول کریں۔ اب اگر خدا غلبہ نصیب کریگا تب تو وہ چیز ہے جسے تو درست رکھتا ہے اور اگر اس کے خلاف ظہور میں آیا تو ان لوگوں کا مددگار اور مسلمانوں کا مرجع تو موجود ہے۔ (نیرنگ فصاحت، صفحہ ۱۹)

ہم نے جناب امیر علیہ السلام کے عربی کلام کا ترجمہ شیعہ کی کتب نیرنگ فصاحت سے لیا ہے تاکہ ان کو یہ عذر نہ



ہو کہ ترجمہ میں دست اندازی کی گئی ہے۔ حضرت علی المرتضیٰ رضی اللہ عنہ کے اس کلام سے حسب ذیل امور ثابت ہوئے ہیں۔ (۱) حضرت عمر رضی اللہ عنہ کو حضرت علی رضی اللہ عنہ پر پورا اعتماد تھا۔ ہر معاملہ میں ان سے مشورہ لیا جاتا ورنہ یہ مسلم ہے کہ کوئی شخص اپنے دشمن سے اس طرح کا مشورہ ہرگز نہیں لیا کرتا۔ (۲) حضرت علی المرتضیٰ رضی اللہ عنہ حضرت عمر رضی اللہ عنہ کو مسلمانوں کا بلجا و ماوا سمجھتے تھے اسی وجہ سے آپ نے حضرت عمر رضی اللہ عنہ کو یہ مشورہ نہ دیا کہ اس مہم میں بذات خود معرکہ کارزار میں جائیں۔ اگر خدا نخواستہ باہمی کدورت ہوتی تو یہ مشورہ نہ دیتے کہ آپ لڑائی میں نہ جائیں بلکہ ان کو تو یہ خواہش چاہیے تھی کہ یہ خود وہاں جائیں ان کا کام تمام ہو اور آپ کے لئے جگہ خالی ہو۔ اس بات سے ظاہر ہوا کہ حضرت علی المرتضیٰ رضی اللہ عنہ، حضرت عمر رضی اللہ عنہ کے صادق الوداد دوست تھے۔ (۳) حضرت علی المرتضیٰ رضی اللہ عنہ حضرت عمر رضی اللہ عنہ کی کامیابی کو کامیابی اسلام تصور کرتے تھے اس لئے ان کو تسلی دی کہ اللہ تعالیٰ تمہارا اور مسلمانوں کا خود حامی و ناصر ہے۔ جب مسلمان تھوڑے تھے اُس وقت بھی ان کی حفاظت فرمائی اور اب تو بفضلِ خدا مسلمانوں کی تعداد کثیر ہے پھر اس کی تائید و نصرت پر کیوں نہ بھروسہ کیا جائے۔ جناب امیر علیہ السلام کے کلام سے یا ر لوگوں کی اس من گھڑت کی بھی تردید ہوتی ہے کہ مسلمان بعد وفات رسول ﷺ صرف تین چار ہی رہ گئے ہیں۔ ایسا ہوتا تو آپ یوں فرماتے پہلے مسلمانوں کی تعداد کثیر تھی اب گنتی کے چند آدمی رہ گئے ہیں۔ ان کو اس مہم پر بھیجو تو فتح ہوگی ورنہ شکست۔



تمت بالخیر

مدینے کا بھکاری

الفقیر القادری محمد فیض احمد اویسی رضوی غفرلہ

بہاولپور، پاکستان

☆.....☆.....☆

☆.....☆

☆